



ਮਿਰਗੀ ਬਾਰੇ ਜਾਣਕਾਰੀ ਦੇਣ ਵਾਲੀ ਸ਼ੈਟ (Epilepsy Fact Sheet)

ਮਿਰਗੀ (ਐਪੀਲੈਪਸੀ) ਇਕ ਆਮ ਬੀਮਾਰੀ ਹੈ। ਇਕ ਅੰਦਾਜ਼ੇ ਮੁਤਾਬਕ 12 ਵਿਆਕਤੀਆਂ ਪਿੱਛੇ 1 ਨੂੰ ਆਪਣੀ ਜ਼ਿੰਦਗੀ ਵਿਚ ਕਦੇ ਸੀਜ਼ਰ ਹੋਵੇਗਾ (ਦੌਰਾ ਪਵੇਗਾ), ਅਤੇ 100 ਕੈਨੇਡੀਅਨਾਂ ਵਿੱਚੋਂ 1 ਨੂੰ ਮਿਰਗੀ ਹੈ। ਮਿਰਗੀ ਕਿਸੇ 'ਤੇ ਵੀ ਅਸਰ ਪਾ ਸਕਦੀ ਹੈ, ਭਾਵੇਂ ਕਿ ਇਹ ਜ਼ਿਆਦਾ ਬੱਚਿਆਂ ਅਤੇ ਬੁਜ਼ੁਰਗਾਂ ਵਿਚ ਹੁੰਦੀ ਹੈ। ਮਿਰਗੀ ਦੇ ਅਜੇ ਵੀ ਗਲਤ ਅਰਥ ਕੱਢੇ ਜਾਂਦੇ ਹਨ। ਇਸ ਨਾਲ ਮਿਰਗੀ ਨਾਲ ਰਹਿ ਰਹੇ ਲੋਕਾਂ, ਅਤੇ ਉਨ੍ਹਾਂ ਦੇ ਪਰਿਵਾਰਾਂ ਅਤੇ ਦੋਸਤਾਂ ਲਈ ਮੁਸ਼ਕਲਾਂ ਵਧ ਜਾਂਦੀਆਂ ਹਨ। ਤੁਸੀਂ ਅਸਲੀਅਤ ਜਾਣ ਕੇ ਮਦਦ ਕਰ ਸਕਦੇ ਹੋ।

ਮਿਰਗੀ ਕੀ ਹੈ?

ਮਿਰਗੀ ਨਰਵਿਸ ਸਿਸਟਮ ਦਾ ਇਕ ਵਿਗਾੜ ਹੈ ਜਿਸ ਵਿਚ ਵਾਰ ਵਾਰ ਸੀਜ਼ਰ ਹੁੰਦੇ ਹਨ। ਮਿਰਗੀ ਨੂੰ ਕਦੇ ਕਦੇ ਸੀਜ਼ਰ ਡਿਸਓਰਡਰ ਵੀ ਆਖਿਆ ਜਾਂਦਾ ਹੈ।

ਸੀਜ਼ਰ ਕੀ ਹੈ?

ਮਿਰਗੀ ਦਾ ਦੌਰਾ ਦਿਮਾਗ ਵਿਚ ਪੈਦਾ ਹੁੰਦੀ ਬਿਜਲੀ ਸਰਗਰਮੀ ਦਾ ਇਕ ਅਸਾਧਾਰਣ ਭਬਕਾ ਹੈ ਜੋ ਕਿ ਦਿਮਾਗ ਦੇ ਵਿਚ ਪੈਦਾ ਹੁੰਦਾ ਹੈ। ਸੀਜ਼ਰ ਦੀਆਂ ਕਈ ਵੱਖ ਵੱਖ ਕਿਸਮਾਂ ਹਨ। ਕਿਸੇ ਵਿਆਕਤੀ ਨੂੰ ਕਿਸ ਕਿਸਮ ਦਾ ਸੀਜ਼ਰ ਹੁੰਦਾ ਹੈ, ਉਹ ਇੱਥੇ ਚੀਜ਼ 'ਤੇ ਨਿਰਭਰ ਕਰਦਾ ਹੈ ਕਿ ਦਿਮਾਗ ਦਾ ਕਿਹੜਾ ਅਤੇ ਕਿਨਾ ਹਿੱਸਾ ਸੀਜ਼ਰ ਪੈਦਾ ਕਰਨ ਵਾਲੇ ਬਿਜਲੀ ਵਿਘਨ ਤੋਂ ਪ੍ਰਭਾਵਿਤ ਹੋਇਆ ਹੈ। ਸੀਜ਼ਰਜ਼ ਨੂੰ ਦੋ ਮੁੱਖ ਸ੍ਰੇਣੀਆਂ ਵਿਚ ਵੰਡਿਆ ਗਿਆ ਹੈ: ਆਮ ਸੀਜ਼ਰਜ਼ (ਐਬਸੈਂਸ, ਅਟੈਨਿਕ, ਟੋਨਿਕ-ਕਲੋਨਿਕ, ਮਾਈਓਕਲੋਨਿਕ) ਜਾਂ ਸੀਮਤ ਸੀਜ਼ਰਜ਼ (ਸਾਧਾਰਣ ਅਤੇ ਗੁੰਝਲਦਾਰ)। ਮਿਰਗੀ ਵਾਲੇ ਵਿਆਕਤੀਆਂ ਨੂੰ ਇਕ ਨਾਲੋਂ ਜ਼ਿਆਦਾ ਕਿਸਮਾਂ ਦਾ ਸੀਜ਼ਰ ਹੋ ਸਕਦਾ ਹੈ।

ਸੀਜ਼ਰ ਕਿਸ ਤਰ੍ਹਾਂ ਦਾ ਦਿਖਾਈ ਦਿੰਦਾ ਹੈ?

ਸੀਜ਼ਰ ਆਮ ਤੌਰ 'ਤੇ ਹਿਲ੍ਸੂਲ, ਸਮਝ, ਵਤੀਰੇ ਅਤੇ/ਜਾਂ ਖਬਰਦਾਰੀ ਨੂੰ ਬਦਲ ਦਿੰਦੇ ਹਨ। ਸੀਜ਼ਰ ਦੇ ਵੱਖ ਵੱਖ ਰੂਪ ਹੋ ਸਕਦੇ ਹਨ ਜਿਸ ਵਿਚ ਟਿਕਟਿਕੀ ਲਾ ਕੇ ਦੇਖੀ ਜਾਣਾ, ਹਿਲ੍ਸੂਲ 'ਤੇ ਕੰਟਰੋਲ ਨਾ ਹੋਣਾ, ਆਲੇ ਦੁਆਲੇ ਦਾ ਗਿਆਨ ਨਾ ਰਹਿਣਾ, ਅਜੀਬ ਮਹਿਸੂਸ ਹੋਣਾ ਜਾਂ ਪੱਠਿਆਂ ਦੇ ਆਕਤਣ ਨਾਲ ਸੁਰਤ ਨਾ ਰਹਿਣਾ ਸ਼ਾਮਲ ਹਨ।

ਕੀ ਲੋਕਾਂ ਨੂੰ ਸੀਜ਼ਰ ਤੋਂ ਪਹਿਲਾਂ ਕੋਈ ਵਾਰਨਿੰਗ ਮਿਲਦੀ ਹੈ?

ਕੁਝ ਲੋਕਾਂ ਨੂੰ ਸੀਜ਼ਰ ਦੇ ਸੂਰੂ ਹੋਣ ਤੋਂ ਪਹਿਲਾਂ ਝਰਨਾਹਟ ਮਹਿਸੂਸ ਹੁੰਦੀ ਹੈ ਜਿਸ ਨੂੰ ਔਰਾ ਕਿਹਾ ਜਾਂਦਾ ਹੈ। ਔਰਾ (ਝਰਨਾਹਟ) ਇਕ ਭਾਵਨਾ ਜਾਂ ਅਨੁਭਵ ਹੈ ਜਿਹੜਾ ਵਿਆਕਤੀ ਨੂੰ ਇਹ ਚੇਤਾਵਨੀ ਦੇ ਸਕਦਾ ਹੈ ਕਿ ਸ਼ਾਇਦ ਜ਼ਿਆਦਾ ਗੰਭੀਰ ਸੀਜ਼ਰ ਸੂਰੂ ਹੋਣ ਵਾਲਾ ਹੈ। ਔਰਾ ਇਕ ਸਾਧਾਰਣ ਸੀਮਤ ਸੀਜ਼ਰ ਹੈ ਜੋ ਕਿ ਦਿਮਾਗ ਦੇ ਦੂਜੇ ਹਿੱਸਿਆਂ ਵਿਚ ਫੈਲਣ ਤੋਂ ਪਹਿਲਾਂ ਹੁੰਦਾ ਹੈ। ਔਰਾ ਦੀਆਂ ਉਦਾਹਰਣਾਂ ਵਿਚ ਡਰ ਜਾਂ ਬੀਮਾਰ ਹੋਣ ਦੀ ਭਾਵਨਾ ਜਾਂ ਅਜੀਬ ਤਰ੍ਹਾਂ ਦਾ ਮੁਸਕ ਆਉਣਾ ਜਾਂ ਮੂੰਹ ਦਾ ਸੁਆਦ ਮਹਿਸੂਸ ਹੋਣਾ ਸ਼ਾਮਲ ਹਨ।

ਜੇ ਕਿਸੇ ਨੂੰ ਸੀਜ਼ਰ ਹੁੰਦਾ ਹੈ ਤਾਂ ਤੁਹਾਨੂੰ ਕੀ ਕਰਨਾ ਚਾਹੀਦਾ ਹੈ?

ਸਾਂਤ ਰਹੋ ਅਤੇ ਉਸ ਵਿਆਕਤੀ ਨੂੰ ਸੱਟ ਲੇਗਣ ਤੋਂ ਬਚਾਓ। ਜੇ ਕਿਸੇ ਵਿਆਕਤੀ ਨੂੰ ਆਕਤ ਪਾਉਣ ਵਾਲਾ ਸੀਜ਼ਰ ਹੋ ਰਿਹਾ ਹੈ (ਟੋਨਿਕ-ਕਲੋਨਿਕ ਜਾਂ ਗਰੈਂਡ ਮਲ), ਤਾਂ ਉਸ ਦੇ ਸਿਰ ਦੇ ਥੱਲੇ ਕੋਈ ਨਰਮ ਚੀਜ਼ ਰੱਖੋ, ਧੋਣ ਦੇ ਦੁਆਲੇ ਕੋਈ ਵੀ ਭੀੜੀ ਚੀਜ਼ ਨੂੰ ਢਿੱਲੀ ਕਰ ਦਿਓ, ਚੀਜ਼ਾਂ ਨੂੰ ਉਸ ਦੇ ਰਾਹ ਤੋਂ ਪਰ੍ਹਾਂ ਕਰੋ, ਅਤੇ ਹੌਲੀ ਹੌਲੀ ਵਿਆਕਤੀ ਨੂੰ ਉਸ ਦੇ ਇਕ ਪਾਸੇ 'ਤੇ ਲੰਮੇ ਪਾਉ। ਸੀਜ਼ਰ ਦੌਰਾਨ ਕਦੇ ਵੀ ਕਿਸੇ ਨੂੰ ਕਾਥੂ ਨਾ ਕਰੋ। ਜੇ ਕਿਸੇ ਨੂੰ ਅਜਿਹਾ ਸੀਜ਼ਰ ਹੋ ਰਿਹਾ ਹੈ ਜਿਸ ਵਿਚ ਉਹ ਡੋਰ-ਭੋਰ ਹੈ ਅਤੇ/ਜਾਂ ਬਿਨਾਂ ਮਤਲਬ ਤੋਂ ਹਿਲਜੂਲ ਕਰ ਰਿਹਾ ਹੈ (ਗੁੰਝਲਦਾਰ ਸੀਮਤ) ਤਾਂ ਉਸ ਦੇ ਨਾਲ ਰਹੋ, ਉਸ ਦੇ ਰਾਹ ਵਿੱਚੋਂ ਚੀਜ਼ਾਂ ਹਟਾ ਦਿਓ, ਅਤੇ ਉਸ ਨੂੰ ਖਤਰੇ ਤੋਂ ਪਰ੍ਹਾਂ ਰੱਖਣ ਲਈ ਸੇਧ ਦਿਓ। ਬਾਅਦ ਵਿਚ, ਪੀਰਜ ਅਤੇ ਭਰੋਸਾ ਦਿਵਾਉਣ ਲਈ ਉਸ ਵਿਆਕਤੀ ਨਾਲ ਹੌਲੀ ਹੌਲੀ ਗੱਲ ਕਰੋ।

ਕੀ ਸੀਜ਼ਰ ਦੌਰਾਨ ਕੋਈ ਵਿਆਕਤੀ ਆਪਣੀ ਜੀਭ ਖਾ ਸਕਦਾ ਹੈ?

ਨਹੀਂ। ਸਰੀਰਕ ਤੌਰ 'ਤੇ ਇਹ ਅਸੰਭਵ ਹੈ। ਸੀਜ਼ਰ ਦੌਰਾਨ ਕਿਸੇ ਵਿਆਕਤੀ ਦੇ ਮੂੰਹ ਵਿਚ ਕਦੇ ਵੀ ਕੋਈ ਚੀਜ਼ ਨਹੀਂ ਪਾਈ ਜਾਣੀ ਚਾਹੀਦੀ।

ਕਿਸੇ ਵਿਆਕਤੀ ਨੂੰ ਮਿਰਗੀ ਕਿਉਂ ਹੁੰਦੀ ਹੈ?

ਤਕਰੀਬਨ 70 ਵੀਂ ਸਦੀ ਕੇਸਾਂ ਵਿਚ, ਕਿਸੇ ਕਾਰਨ ਦਾ ਪਤਾ ਨਹੀਂ ਲਾਇਆ ਜਾ ਸਕਦਾ। ਬਾਕੀ ਕੇਸਾਂ ਵਿਚ, ਕੋਈ ਚੀਜ਼ ਵਿੱਚੋਂ ਕੋਈ ਵੀ ਇਕ ਚੀਜ਼ ਹੋ ਸਕਦੀ ਹੈ ਜਿਹੜੀ ਦਿਮਾਗ ਦੇ ਕੰਮ ਕਰਨ ਦੇ ਤਰੀਕੇ ਵਿਚ ਫਰਕ ਪਾ ਸਕਦੀ ਹੈ। ਉਦਾਹਰਣ ਲਈ, ਜਨਮ ਦੌਰਾਨ ਸਿਰ ਦੀਆਂ ਸੱਟਾਂ ਜਾਂ ਆਕਸੀਜਨ ਦੀ ਘਾਟ, ਦਿਮਾਗ ਵਿਚਲੇ ਕੋਮਲ ਬਿਜਲੀ ਸਿਸਟਮ ਨੂੰ ਨੁਕਸਾਨ ਪਹੁੰਚਾ ਸਕਦੀਆਂ ਹਨ। ਹੋਰ ਕਾਰਨਾਂ ਵਿਚ ਸਟਰੋਕ, ਜਨਮ ਤੋਂ ਪਹਿਲਾਂ ਦਿਮਾਗ ਦੇ ਵਿਕਾਸ ਵਿਚ ਆਈਆਂ ਸਮੱਸਿਆਵਾਂ, ਦਿਮਾਗ ਵਿਚ ਰਸੋਲੀਆਂ, ਜਮਾਂਦਰੂ ਹਾਲਤਾਂ (ਜਿਵੇਂ ਕਿ ਟੂਬਰਸ ਸਕਲੋਰੋਸਿਸ), ਅਤੇ ਮੈਨਿਨਜਾਈਟਸ ਜਾਂ ਐਨਸਿਫਲਾਈਟਸ (ਦਿਮਾਗੀ ਸੋਜ) ਵਰਗੀਆਂ ਇਨਫੈਕਸ਼ਨਾਂ ਸ਼ਾਮਲ ਹੋ ਸਕਦੇ ਹਨ।

ਕੀ ਮਿਰਗੀ ਵਿਰਸੇ ਵਿਚ ਮਿਲਣ ਵਾਲੀ ਬੀਮਾਰੀ ਹੈ?

ਮਿਰਗੀ ਦੀਆਂ ਕੁਝ ਕਿਸਮਾਂ ਜੈਨੋਟਿਕ ਪੱਖਾਂ ਨਾਲ ਜੁੜੀਆਂ ਹੋਈਆਂ ਹਨ। ਪਰ, ਮਿਰਗੀ ਵਾਲੇ ਬਹੁਤੇ ਲੋਕਾਂ ਦੇ ਪਰਿਵਾਰਾਂ ਵਿਚ ਪਹਿਲਾਂ ਇਹ ਬੀਮਾਰੀ ਨਹੀਂ ਹੋਈ ਹੁੰਦੀ।

ਮਿਰਗੀ ਵਾਲੇ ਕਿਸੇ ਵਿਅਕਤੀ ਦੇ ਕਿਸ ਕਿਸਮ ਦੇ ਟੈਂਸਟ ਕੀਤੇ ਜਾਂਦੇ ਹਨ?

ਮਿਰਗੀ ਦੀ ਪਛਾਣ ਲਈ ਜਿਹੜਾ ਮੁੱਖ ਤਰੀਕਾ ਵਰਤਿਆ ਜਾਂਦਾ ਹੈ ਉਹ ਪਰਿਵਾਰ ਦੇ ਪਿਛੋਕੜ ਦੀ ਧਿਆਨ ਨਾਲ ਜਾਂਚ ਕਰਨਾ ਹੈ ਅਤੇ ਵੱਧ ਤੋਂ ਵੱਧ ਇਹ ਜਾਣਕਾਰੀ ਲੈਣਾ ਹੈ ਕਿ ਸੀਜ਼ਰ ਕਿਸ ਤਰ੍ਹਾਂ ਦੇ ਦਿਖਾਈ ਦਿੰਦੇ ਹਨ ਅਤੇ ਉਨ੍ਹਾਂ ਦੇ ਸੂਰੂ ਹੋਣ ਤੋਂ ਬਿਲਕੁਲ ਪਹਿਲਾਂ ਕੀ ਹੁੰਦਾ ਹੈ। ਇਕ ਦੂਜਾ ਮੁੱਖ ਤਰੀਕਾ ਇਲੈਕਟੋਏਨਸੈਫਲੋਗ੍ਰਾਫ (ਈ ਈ ਜੀ) ਹੈ। ਇਹ ਟੈਂਸਟ ਖੋਪਰੀ 'ਤੇ ਰੱਖੀਆਂ ਗਈਆਂ ਬਾਰੀਕ ਤਾਰਾਂ (ਇਲੈਕਟਰੋਡਜ਼) ਨਾਲ ਦਿਮਾਗੀ ਤਰੰਗਾਂ ਨੂੰ ਰਿਕਾਰਡ ਕਰਦਾ ਹੈ। ਦਿਮਾਗੀ ਤਰੰਗਾਂ ਖਾਸ ਨਮੂਨੇ ਦਿਖਾਉਂਦੀਆਂ ਹਨ ਜਿਹੜੇ ਮਿਰਗੀ ਦੀ ਪਛਾਣ ਕਰਨ ਵਿਚ ਡਾਕਟਰ ਦੀ ਮਦਦ ਕਰ ਸਕਦੇ ਹਨ। ਜੇ ਈ ਈ ਜੀ ਮਿਰਗੀ ਲਈ ਕਾਰਨ ਨਾ ਦਿਖਾਏ ਤਾਂ ਸੀ ਟੀ ਜਾਂ ਐਮ ਆਰ ਆਈ ਸਕੈਨ ਕੁਝ ਮਰੀਜ਼ਾਂ ਵਿਚ ਵਾਧਿਆਂ, ਨਿਸ਼ਾਨਾਂ ਜਾਂ ਹੋਰ ਸਰੀਰਕ ਕਾਰਨਾਂ ਦਾ ਪਤਾ ਲਾਉਣ ਵਿਚ ਮਦਦ ਕਰ ਸਕਦੇ ਹਨ ਜਿਹੜੇ ਸੀਜ਼ਰ ਦਾ ਕਾਰਨ ਬਣਦੇ ਹੋ ਸਕਦੇ ਹਨ।

ਮਿਰਗੀ ਦਾ ਇਲਾਜ ਕਿਵੇਂ ਕੀਤਾ ਜਾਂਦਾ ਹੈ?

ਮਿਰਗੀ ਦੇ ਇਲਾਜ ਦਾ ਟੀਚਾ ਸੀਜ਼ਰ ਤੋਂ ਰੋਕਥਾਮ ਕਰਨਾ ਹੈ। ਇਲਾਜਾਂ ਵਿਚ ਮਿਰਗੀ ਰੋਕਣ ਵਾਲੀਆਂ ਦਵਾਈਆਂ, ਸਰਜਰੀ, ਵੇਗੱਸ ਨਰਵ ਨੂੰ ਉਤੇਜਤ ਕਰਨਾ ਅਤੇ ਬੱਚਿਆਂ ਵਿਚ ਕੀਟੋਜੈਨਿਕ ਖੁਰਾਕ ਸ਼ਾਮਲ ਹਨ। ਇਨ੍ਹਾਂ ਇਲਾਜਾਂ ਵਿੱਚੋਂ, ਸੀਜ਼ਰ ਰੋਕਣ ਵਾਲੀਆਂ ਦਵਾਈਆਂ ਦੀ ਨੇਮ ਨਾਲ ਵਰਤੋਂ ਸਭ ਤੋਂ ਜ਼ਿਆਦਾ ਆਮ ਹੈ ਅਤੇ ਇਹ ਸਭ ਤੋਂ ਪਹਿਲਾਂ ਕਰਕੇ ਦੇਖਿਆ ਜਾਂਦਾ ਹੈ। ਵੱਖ ਵੱਖ ਤਰ੍ਹਾਂ ਦੀਆਂ ਦਵਾਈਆਂ ਸੀਜ਼ਰਜ਼ ਦੀਆਂ ਵੱਖ ਵੱਖ ਕਿਸਮਾਂ ਨੂੰ ਕੰਟਰੋਲ ਕਰਦੀਆਂ ਹਨ। ਇਕ ਵਿਅਕਤੀ ਦੀ ਮਦਦ ਕਰਨ ਵਾਲੀ ਦਵਾਈ ਸ਼ਾਇਦ ਦੂਜੇ ਵਿਅਕਤੀ ਲਈ ਅਸਰਦਾਰ ਨਾ ਹੋਵੇ।

ਕੀ ਮਿਰਗੀ ਦਾ ਕੋਈ ਪੱਕਾ ਇਲਾਜ ਹੈ?

ਮਿਰਗੀ ਦਾ ਕੋਈ ਜਾਣਿਆ ਜਾਂਦਾ ਪੱਕਾ ਇਲਾਜ ਨਹੀਂ ਹੈ। ਪਰ, ਮਿਰਗੀ ਵਾਲੇ ਤਕਰੀਬਨ 70 ਫੀ ਸੰਚੀ ਲੋਕਾਂ ਦੇ ਸੀਜ਼ਰ, ਦਵਾਈ ਨਾਲ ਕੰਟਰੋਲ ਹੋ ਜਾਂਦੇ ਹਨ। ਕੁਝ ਕੇਸਾਂ ਵਿਚ, ਮਿਰਗੀ ਦੀ ਸਰਜਰੀ, ਸੀਜ਼ਰ ਘਟਾ ਦਿੰਦੀ ਹੈ ਜਾਂ ਖਤਮ ਕਰ ਦਿੰਦੀ ਹੈ। ਮਿਰਗੀ ਦੀ ਕਿਸਮ ਮੁਤਾਬਕ, ਕੁਝ ਲੋਕਾਂ ਦੀ ਮਿਰਗੀ ਉਮਰ ਵਧਣ ਨਾਲ ਹਟ ਜਾਵੇਗੀ।

ਕੀ ਮਿਰਗੀ ਵਾਲਾ ਵਿਅਕਤੀ ਕੰਮ ਕਰ ਸਕਦਾ ਹੈ?

ਹਾਂ। ਮਿਰਗੀ ਵਾਲੇ ਬਹੁਤੇ ਲੋਕ ਕੰਮ ਕਰ ਸਕਦੇ ਹਨ ਅਤੇ ਉਨ੍ਹਾਂ ਦੇ ਵਧੀਆਂ ਕਿੱਤੇ ਹੋ ਸਕਦੇ ਹਨ। ਕੁਝ ਨੂੰ ਅਜੇ ਵੀ ਸੀਜ਼ਰ ਹੋਣਗੇ, ਪਰ ਜੇ ਉਨ੍ਹਾਂ ਨੂੰ ਸਹੀ ਜੌਬ 'ਤੇ ਰੱਖਿਆ ਜਾਵੇ ਜਾਂ ਕੰਮ ਨੂੰ ਉਨ੍ਹਾਂ ਦੇ ਅਨੁਕੂਲ ਬਣਾਇਆ ਜਾਵੇ ਤਾਂ ਉਹ ਲਾਹੌਰੰਦ ਮੁਲਾਜ਼ਮ ਬਣ ਸਕਦੇ ਹਨ। ਹਰ ਵਿਅਕਤੀ ਦੀ ਸਮਰੱਥਾ ਨੂੰ ਨਿੱਜੀ ਪੱਧਰ 'ਤੇ ਵਿਚਾਰਨ ਦੀ ਲੋੜ ਹੈ।

ਕੀ ਮਿਰਗੀ ਵਾਲਾ ਵਿਅਕਤੀ ਗੱਡੀ ਚਲਾ ਸਕਦਾ ਹੈ?

ਜੇ ਕਿਸੇ ਵਿਅਕਤੀ ਦੇ ਸੀਜ਼ਰ ਕੰਟਰੋਲ ਤੋਂ ਬਾਹਰੇ ਹੋਣ ਤਾਂ ਗੱਡੀ ਚਲਾਉਣ ਦੀ ਪਾਬੰਦੀ ਹੈ। ਬੀ ਸੀ ਵਿਚ, ਮੇਟਰ ਵਹੀਕਲ ਬਰਾਂਚ ਆਮ ਤੌਰ 'ਤੇ ਗੱਡੀ ਚਲਾਉਣ ਦੀ ਆਗਿਆ ਦੇ ਦੇਵੇਗੀ ਜੇ ਉਸ ਦਾ ਡਾਕਟਰ ਇਸ ਗੱਲ ਨਾਲ ਸਹਿਮਤ ਹੋਵੇ ਕਿ ਉਸ ਨੂੰ ਛੇ ਮਹੀਨਿਆਂ ਤੋਂ ਸੀਜ਼ਰ ਨਹੀਂ ਹੋਇਆ ਅਤੇ ਉਹ ਆਪਣੀ ਦਵਾਈ ਲਗਾਤਾਰ ਲੈ ਰਿਹਾ ਹੈ।

ਕੀ ਮਿਰਗੀ ਵਾਲਾ ਕੋਈ ਵਿਅਕਤੀ ਖੇਡਾਂ ਜਾਂ ਮਨੋਰੰਜਨ ਦੀਆਂ ਹੋਰ ਸਰਗਰਮੀਆਂ ਵਿਚ ਹਿੱਸਾ ਲੈ ਸਕਦਾ ਹੈ?

ਬਹੁਤੀਆਂ ਖੇਡਾਂ ਅਤੇ ਮਨੋਰੰਜਨ ਦੀਆਂ ਸਰਗਰਮੀਆਂ ਮਿਰਗੀ ਵਾਲੇ ਲੋਕਾਂ ਲਈ ਸੁਰੱਖਿਅਤ ਹਨ। ਪਰ, ਇਹ ਸੀਜ਼ਰ ਨੂੰ ਕੰਟਰੋਲ ਕਰਨ ਦੀ ਹੱਦ, ਸਰਗਰਮੀ ਦੀ ਕਿਸਮ, ਅਤੇ ਇਸ ਗੱਲ 'ਤੇ ਨਿਰਭਰ ਕਰਦਾ ਹੈ ਕਿ ਡਾਕਟਰ ਕੀ ਸਿਫਾਰਸ਼ ਕਰਦਾ ਹੈ।

ਕੀ ਮਿਰਗੀ ਕਿਸੇ ਵਿਅਕਤੀ ਦੀ ਜ਼ਜ਼ਬਾਤੀ ਸਿਹਤ 'ਤੇ ਅਸਰ ਪਾਉਂਦੀ ਹੈ?

ਮਿਰਗੀ ਵਾਲੇ ਕਿਸੇ ਵਿਅਕਤੀ ਨੂੰ ਵੱਖ ਵੱਖ ਭਾਵਨਾਵਾਂ ਮਹਿਸੂਸ ਹੋ ਸਕਦੀਆਂ ਹਨ ਜਿਵੇਂ ਕਿ ਗੁੱਸਾ, ਢਹਿੰਦੀ ਕਲਾ, ਅਤੇ ਉਦਾਸੀ ਰੋਗ (ਡਿਪਰੈਸ਼ਨ)। ਭਵਿੱਖ ਦੀ ਚਿੱਤਾ ਅਤੇ ਦੋਸਤਾਂ ਅਤੇ ਪਰਿਵਾਰ ਦੀਆਂ ਨੁਕਸਾਨ ਪਹੁੰਚਾਉਣ ਵਾਲੀਆਂ ਗੱਲਾਂ ਕਿਸੇ ਵਿਅਕਤੀ ਨੂੰ ਬੇਆਸਰਾ ਅਤੇ ਇਕੱਲਾ ਮਹਿਸੂਸ ਕਰਵਾ ਸਕਦੇ ਹਨ। ਮਿਰਗੀ ਕਾਰਨ ਨਿੱਜੀ ਚੁਣੌਤੀਆਂ ਦਾ ਸਾਹਮਣਾ ਕਰਨਾ ਪੈ ਸਕਦਾ ਹੈ, ਪਰ ਇਸ ਦਾ ਨਤੀਜਾ ਇਨਾਮ ਯੋਗ ਅਤੇ ਪੂਰੀ ਜ਼ਿੰਦਗੀ ਜੀਣ ਦੀ ਅਸਮੱਚਾ ਵਿਚ ਨਿਕਲਣਾ ਜ਼ਰੂਰੀ ਨਹੀਂ ਹੈ।

ਕੀ ਮਿਰਗੀ ਬੁੱਧੀ 'ਤੇ ਅਸਰ ਪਾਉਂਦੀ ਹੈ?

ਮਿਰਗੀ ਵਾਲੇ ਲੋਕਾਂ ਦੀ ਬੁੱਧੀ ਆਮ ਆਬਾਦੀ ਵਾਂਗ ਹੀ ਹੁੰਦੀ ਹੈ। ਕੁਝ ਬੀਮਾਰੀਆਂ ਜਿਹੜੀਆਂ ਦਿਮਾਗ ਦੀ ਸਮਰੱਥਾ ਘਟਾਉਂਦੀਆਂ ਹਨ, ਮਿਰਗੀ ਦਾ ਕਾਰਨ ਵੀ ਬਣਦੀਆਂ ਹਨ; ਪਰ ਮਿਰਗੀ ਆਪਣੇ ਆਪ ਵਿਚ ਦਿਮਾਗ ਦੀ ਸਮਰੱਥਾ ਨੂੰ ਘੱਟ ਨਹੀਂ ਕਰਦੀ। ਮਿਰਗੀ ਨੇ ਅਲਫਰਡ ਨੋਬਲ, ਜੂਲੀਅਸ ਸੀਜ਼ਰ, ਚਾਰਲਸ ਡਿਕਨਜ਼, ਸਿਕੰਦਰ ਦੀ ਦਿਮਾਗ ਸਮਰੱਥਾ 'ਤੇ ਅਸਰ ਨਹੀਂ ਪਾਇਆ ਅਤੇ ਬਹੁਤ ਸਾਰੇ ਅਜਿਹੇ ਹੋਰ ਲੋਕਾਂ 'ਤੇ ਅਸਰ ਨਹੀਂ ਪਾਇਆ ਜਿਹੜੇ ਇਸ ਵੇਲੇ ਮਿਰਗੀ ਨਾਲ ਕਾਮਯਾਬ ਅਤੇ ਭਰਪੂਰ ਜ਼ਿੰਦਗੀਆਂ ਜੀ ਰਹੇ ਹਨ।

ਕੀ ਮਿਰਗੀ ਵਾਲੇ ਵਿਅਕਤੀ ਨੂੰ ਚਮਕਵੀਂਆਂ ਲਾਈਟਾਂ ਤੋਂ ਬਚਣਾ ਚਾਹੀਦਾ ਹੈ?

ਜੇ ਕੋਈ ਵਿਅਕਤੀ ਡੋਟੋਸੈਂਸਟਿਵ ਹੋਵੇ (ਲਾਈਟ ਨਾ ਦੇਖ ਸਕਦਾ ਹੋਵੇ) ਤਾਂ ਕਿਸੇ ਖਾਸ ਸਪੀਡ ਅਤੇ ਚਮਕ 'ਤੇ ਟਿਮਟਿਮਾਉਂਦੀਆਂ ਲਾਈਟਾਂ ਸੀਜ਼ਰ ਸੂਰੂ ਕਰ ਸਕਦੀਆਂ ਹਨ। ਡੋਟੋਸੈਂਸਟਿਵ ਲੋਕਾਂ ਦੀ ਈ ਈ ਜੀ 'ਤੇ ਖਾਸ ਅਨੇਮ ਦਿਖਾਈ ਦਿੰਦਾ ਹੈ। ਸੀਜ਼ਰ ਸੂਰੂ ਕਰਨ ਵਾਲੇ ਕਿੱਤੇ ਜ਼ਿਆਦਾ ਆਮ ਕਾਰਨਾਂ ਵਿਚ

ਸੀਜ਼ਰ ਘਟਾਉਣ ਵਾਲੀ ਦਵਾਈ ਦੇ ਘੱਟ ਪੱਧਰ, ਨੀਂਦ ਦੀ ਘਾਟ, ਤਣਾਅ ਜਾਂ ਚਿੰਤਾ, ਮਾਹਵਾਰੀ/ਹਾਰਮੋਨਾਂ ਵਿਚ ਤਬਦੀਲੀਆਂ, ਬੀਮਾਰੀ ਜਾਂ ਬੁਖਾਰ, ਡਾਕਟਰ ਦੀ ਪਰਚੀ ਤੋਂ ਬਿਨਾਂ ਮਿਲਣ ਵਾਲੀਆਂ ਦਵਾਈਆਂ ਨਾਲ ਦਖਲਅੰਦਾਜ਼ੀ, ਬਹੁਤ ਸ਼ਿਆਦਾ ਸੁਰਾਬ ਪੀਣਾ ਜਾਂ ਨਸੇ ਕਰਨਾ ਸ਼ਾਮਲ ਹਨ।

2009 ਵਿਚ ਛਾਪੇ ਜਾਣ ਲਈ ਪ੍ਰਵਾਨਤ ਹੋਇਆ (ਆਈ ਐਚ)

Reprinted with permission from the BC Epilepsy Society: www.bcepilepsy.com

Your local epilepsy support agency is:



#112 – 32868 Ventura Avenue

Abbotsford, BC V2S 6J3

604-853-7399

info@esebc.ca

www.esebc.ca